

ஓம் நமோ பகவதே ஸ்ரீரமணாய

### 36. கொண்ட பத்து

(கொச்சுக்கலிப்பா)

\*பண்: சீகாமரம் (நாதநாமக்கிரியை)

திருச்சிற்றம்பலம்

---

\*பாலாரு மலைப்பாம்பும் - என்னும் தேவாரப் பண்; திருவாசகம் குலாப்பதத்தைத் தழுவியது.

Devaram

திருநாலார்மயானம் (Sambandar)

பாலாரு மலைப்பாம்பும் பனிமதியு மத்தமும்

மேலாருஞ் செஞ்சடையான் வெண்ணூல்சேர் மார்பினான்

நாலார் மயானத்து நம்பான்ற னடிநினைந்து

மாலாருஞ் சிந்தையர்பால் வந்தாரா மறுபிறப்பே.

செம்பொன்மலை வல்லியார் அருள்ஞானப்பாலுண்ட ` சம்பந்தப்பெருமான் திரு  
அரதைப் பெரும்பாழிமுதலாகிய திருத் தலம் பல அடைந்து வழிபட்ட பின்னர்த்  
திருநாலார் மயானம் அடைந்து நயந்து இறைஞ்சிப்பாடிய நீடுதமிழ்த் தொடை இது

.

## Tiruvachagam

திருவாசகம்-குலாப் பத்து (Manikavasagar)

ஓடுங் கவந்தியுமே

உறவென்றிட் டுள்கசிந்து

தேடும் பொருளுஞ்

சிவன்கழலே எனத்தெளிந்து

கூடும் உயிருங்

குமண்டையிடக் குனித்தடியேன்

ஆடுங் குலாத்தில்லை

ஆண்டானைக் கொண்டன்றே.

அநுபவம் இடையீடு படாமை

குலாப் பத்து - தாம் பெற்ற பேற்றைக் கொண்டாடிக் கூறும் பத்துப் பாடல்களின் தொகுதி. ஒவ்வொரு பாடலிலும், குலாவென்னும் சொல் வருதலும் காணத்தக்கது. இதனுள் அடிகள், `சிவப் பேற்றைப் பெற்றுவிட்டேன்` எனக் கூறுதலின், இதற்கு `அநுபவம் இடையீடு படாமை` எனக் குறிப்புரைத்தனர் முன்னோர். இடையீடு - தடை. இது, தில்லையில் அருளிச் செய்யப்பட்டது என்பதே பதிப்புக்களிற் காணப் படுவது. இதுவும், கொச்சகக் கலிப்பாவினால் ஆயது.

## Ramana Sannidhi Murai

345. காலேநாள் கொண்ட கடிமலர்தா உய்ப் பூசனை நான்  
மேலைநாள் செய்த நல்வினை என் வியக்கேனோ  
வேலைவிடம் உண்ட வேங்கடவன் மெய்ஞ்ஞானக்  
கோலங் குலாச்சோனை ஆண்டானைக் கொண்டன்றே. 1
346. இருவர் அன்று ஏறி இறங்க பறந்தும் இடந்தும் காணாது  
பருவரன் மண்டிப் பரிபவமும் மீக்கூர்ந்து  
வெருவரல் முற்றநின்ற வேங்கடவன் மெய்ஞ்ஞானக்  
குருவரன் குலாச்சோனை ஆண்டானைக் கொண்டன்றே. 2
347. உறங்கலான் விழிக்கலான் ஒன்றுமே கனவலான்  
இறங்கலான் இவரலான் இருந்தவாறு இருப்பனல்  
மறங்கலான் தெனிகலான் வேங்கடவன் மெய்ஞ்ஞானக்  
பிறங்கலாம் குலாச்சோனை பெம்மானைக் கொண்டன்றே. 3
348. நேதித்தலால் அறிய நேராதான் கண்ணிமைக்கும்  
போதிக்குன் நெஞ்சக் கருங்கல் செம்பொன்னாக  
வேதித்து அருள் செய்த வேங்கடவன் மெய்ஞ்ஞான  
ஜோதிக் குலாச்சோனை சொக்கனைஉள் கொண்டன்றே. 4
349. நாணம் மேலிட்டு நறுஞ்சாந்தத் தொய்யில்சேர்  
தோணலார் இன்பம் துறந்தார்க்கு வீட்டின்ப  
வேணவா வீடுஏற்றும் வேங்கடவன் மெய்ஞ்ஞானக்  
தூணமாம் குலாச்சோனைத் துப்போனைக் கொண்டன்றே. 5
350. விழுந்தார் தமைஅந்த வெம்பிறவி ஆழ்கடல்வாய்  
அழுந்தா வகைதன் அடிப்புணையால் ஈடேற்றி  
விழைந்தார்க்கு அருள்புரியும் வேங்கடவன் மெய்ஞ்ஞானக்  
கொழுந்தாம் குலாச்சோனை ஆண்டானைக் கொண்டன்றே. 6
351. இலகும் கருணைநோக்கு என்பாலே பாலித்து  
மலகும் கடையேனை மாண மயற்கை நின்று  
விலகும் படிசெய்த வேங்கடவன் மெய்ஞ்ஞானம்  
குலவும் குலாச்சோனை ஆண்டானைக் கொண்டன்றே. 7
352. பொறியாங்கு இளைத்துப் புலன்எய்த்துப் புன்குரம்பை  
பறியாமுற் கண்ணோக்கம் பாலித்துப் பேரின்ப  
வெறியாம் கொளவைத்த வேங்கடவன் மெய்ஞ்ஞானக்  
குறியாம் குலாச்சோனை ஆண்டானைக் கொண்டன்றே. 8
353. தவாஅப் பிறப்பினும் வித்தாய்ச் சதிசெயும்பேர்  
அவாஅக் கடல்கவற்றும் அங்கண்ணால் என் உள்ளத்து

உவாஅக் கடலுற்றும் வேங்கடவன் மெய்ஞ்ஞானக்  
குவாஅற் குலாச்சோனை ஆண்டானைக் கொண்டன்றே. 9

354. இடர்தாம் இடர்பட்டு இரிந்தோடப் பேரின்பக்  
கடலாக் கருணைபொழி கண்ணுலே பொய்ஞ்ஞானம்  
விடலாக ஓட்டுகந்த வேங்கடவன் மெய்ஞ்ஞானச்  
சுடராம் குலாச்சோனைத் தொல்லோனைக் கொண்டன்றே. 10

திருச்சிற்றம்பலம்

பரிபவம்- அவமானம், இவரல்-ஏறுதல், மறங்கலான்- கலங்காதவன்

தவா-நீங்காத, சுவற்றும்-வறளச் செய்யும், உவாக்கடல்- பொங்குக்கடல்